



قلندرز نے پشاورزلی کو چار وکٹوں سے شکست دے دی

کراچی، 21 فروری 2021ء:

نیشنل اسٹیڈیم کراچی میں کھیلے گئے ایچ بی ایل پی ایس ایل کے دوسرے میچ میں لاہور قلندرز نے پشاورزلی کو چار وکٹوں سے ہرا دیا۔ لاہور قلندرز نے 141 رنز کا مطلوبہ ہدف 18.3 اورز میں 6 وکٹوں کے نقصان پر حاصل کر لیا۔

شاندار باؤلنگ اسپیل پر شاہین شاہ آفریدی کو مین آف دی میچ قرار دیا گیا۔

141 رنز کے تعاقب میں لاہور قلندرز نے اپنی انگلز کا آغاز کیا تو 29 کے مجموعی اسکور پر پکتان سہیل اختر 14 رنز بنا کر مجیب الرحمان کی گیند پر شعیب ملک کے ہاتھوں کیچ آؤٹ ہو گئے۔ فخر زمان ایک چوکے اور ایک چھکے کی مدد سے 15 رنز بنا کر آؤٹ ہوئے۔ آغا سلمان 21 رنز بنا کر عماد بٹ کی گیند پر بولڈ ہو گئے۔ تیزی سے رنز بنانے کی صلاحیت رکھنے والے بین ڈنک بھی 22 کے انفرادی اسکور پر وہاب ریاض کی گیند پر بولڈ ہو گئے۔

انگلینڈ سے تعلق رکھنے والے نوجوان فاسٹ باؤلر ثاقب محمود نے مسلسل دو گیندوں پر سمت پٹیل اور ڈیوڈ ویزے کو آؤٹ کر کے میچ کو دلچسپ بنایا مگر اس موقع پر افغانستان کے راشد خان نے محمد حفیظ کا بھرپور ساتھ دے کر قلندرز کو فتح دلادی۔ انہوں نے 15 گیندوں پر 27 رنز بنا کر اپنی ٹیم کو فتح سے ہمکنار کیا۔ محمد حفیظ 33 رنز بنا کر ناٹ آؤٹ رہے۔

پشاورزلی کے وہاب ریاض اور ثاقب محمود نے دو دو کھلاڑیوں کو آؤٹ کیا۔

اس سے قبل لاہور قلندرز نے ٹاس جیت کر پشاور زلمی کو بیٹنگ کی دعوت دی تو پشاور زلمی کے اوپنرز اپنی ٹیم کو اچھا آغاز فراہم کرنے میں ناکام رہے امام الحق میچ کی پہلی گیند پر شاہین شاہ آفریدی کا شکار بنے۔ کامران اکمل بھی محض پانچ کے انفرادی اسکور پر آؤٹ ہو گئے۔ حیدر علی بھی بغیر کوئی رنز بنائے پویلین واپس لوٹ گئے۔ ایچ بی ایل پی ایل میں اپنا ڈیبو کرنے والے فاسٹ باؤلر سلمان مرزانے ایک ہی اوور میں دو وکٹیں حاصل کیں۔ پشاور زلمی کے 46 رنز پر چار کھلاڑی آؤٹ ہوئے تو انگلش کرکٹر روی بوپارہ اپنی ٹیم کی ڈگمگاتی بیٹنگ لائن کو سہارا دیا۔ انہوں نے 6 چوکوں کی مدد سے 50 رنز کی عمدہ اننگز کھیلی۔ رتھر فورڈ اور شعیب ملک نے 26، 26 رنز کی انفرادی اننگز کھیلیں، آل راؤنڈر عماد بٹ ایک چوکا اور دو چھکوں کی مدد سے 23 رنز بنا کر ناٹ آؤٹ رہے۔

پشاور زلمی کی ٹیم مقررہ میس اوورز میں 140 رنز ہی بنا سکی۔

لاہور قلندرز کے شاہین شاہ آفریدی نے 14 رنز دے کر 3 وکٹیں حاصل کیں۔ سلمان مرزانے دو جبکہ ڈیوڈ ویزے نے ایک وکٹ حاصل کی۔

-ENDS-

Media contact:

Ibrahim Badees Muhammad
 Editor – Urdu Content
 Media and Communications
 E: ibrahim.badees@pcb.com.pk
 M: +92 (0) 345 474 3486
 W: www.pcb.com.pk

Partners



www.psl-t20.com
 @thePSLT20
 @thePSL
 PakistanSuperLeague
 @thePSL

PCB Headquarters
 Gaddafi Stadium,
 Ferozpur Road, Lahore
 Pakistan, PO Box 54000
 T: +92 42 3571 7231-4